

सायन - पनवेल रस्त्यावर ठाणे
खाडीवर तिस-या पुलाचे बांधकाम
करणे.

महाराष्ट्र शासन
सार्वजनिक बांधकाम विभाग,
शासन निर्णय क्रमांक-खाक्षेस-२०१६/ प्र.क्र.४६७/रस्ते-८
मंत्रालय, मुंबई-४०००३२.
दिनांक:- १९ ऑगस्ट २०१६

पार्श्वभूमी:-

सायन पनवेल रस्ता हा विशेष राज्यमार्ग दर्जाचा रस्ता असून मुंबई आणि नवी मुंबई नागरी व औद्योगिक भागातून जाणारा व मुंबई गोवा महामार्ग, मुंबई पुणे द्रुतगती मार्गांना जोडणारा महत्वाचा रस्ता आहे. सन १९७०-७५ मध्ये बांधण्यात आलेला पहिला ठाणे खाडी पूल कमकुवत झाल्याने जड वाहतुकीस बंद करण्यात आला आहे. सन १९९०-९५ मध्ये बांधण्यात आलेल्या दुस-या खाडी पूलाची (६ पदरी) क्षमता १२५०० पीसीयु असतांना सध्या या पुलावरून सुमारे १७५००० पीसीयुची वाहतूक होत आहे. तसेच प्रस्तावित नवी मुंबई येथील आंतरराष्ट्रीय विमानतळामुळे वाहतूक वाढणार असल्याने तिस-या पुलाची निकड निर्माण झाली आहे. या कारणांस्तव मंत्रीमंडळ पायाभूत समितीच्या दि. ३०/११/२०१५ च्या बैठकीमध्ये दिलेल्या मान्यतेनुसार तिस-या खाडी पुलाचे बांधकाम करणे शासनाच्या विचाराधीन होते.

शासन निर्णय:-

मंत्रीमंडळ पायाभूत समितीच्या दि. ३०/११/२०१५ च्या बैठकीमध्ये दिलेल्या मान्यतेनुसार सायन पनवेल रस्त्यावर ठाणे खाडीवर तिस-या पुलाचे बांधकाम करणे या प्रकल्पासाठी महाराष्ट्र राज्य रस्ते विकास महामंडळास "कार्यान्वयीन यंत्रणा" म्हणून घोषित करण्यात येत आहे.

सदर पुलाच्या बांधकामासाठी सुसाध्यता अभ्यास व सविस्तर प्रकल्प अहवाल तयार करण्यासंदर्भात पुढील कार्यवाही महाराष्ट्र राज्य रस्ते विकास महामंडळाने करावी. सदर पुलासाठी सवलत कालावधी व मुंबई प्रवेशद्वारासाठीच्या प्रकल्पाच्या उर्वरित सवलत कालावधी बरोबरच दि. २२.०८.२००२ च्या शासन निर्णयातील तरतुदीन्वये एकत्रित विचार करावा, यास प्रकल्पाच्या सविस्तर प्रकल्प अहवालासह पायाभूत समितीची पुढील मान्यता घेण्यात यावी.

हा शासन निर्णय नियोजन विभाग व वित्त विभागाच्या सहमतीने त्या विभागाच्या अनुक्रमे अनौपचारिक संदर्भ क्रमांक २४२/१४६१, दिनांक ११/०७/२०१६ व क्रमांक १९२/व्यय-११, दिनांक ०२/०८/२०१६ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्रमांक २०१६०८२०१२१८५६९६१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(के.पी. माळी)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव,
- २) मा.मंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ३) मा.राज्यमंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ४) उपाध्यक्ष व व्यवस्थापकीय संचालक, म.रा.र.वि. महामंडळ, मुंबई.
- ५) निवड नस्ती.